

IT-TMINTAX-IL WAHDA

Ta' GUŽI ABELA

F'egħluq snini.

Ma' tulek, ja ħarifa, li kull darba
Feġġejtli hekk malajr b'dik it-tislima
Minn meta kont tarbija sa fil-ġarba
Ta' meta mqar bis-sawt stħaqnejt tilwima,

Għidli, tmintax-il waħda, jekk fil-karba
Bejn fergħa u oħra taċ-ċipress qadima
Ittajritx qatt xi werqa aktar imħarrba
U ġriet f'baħar għajjur b'din it-tbissima.

Iżda jekk għad fit-tul ingħix, u l-ħajja
Tibqa' tqila tingħax bħalma kien dari,
Nibża' li waħdi għad ninstab, b'saqajja

U idejja marbutin, mitluq go xagħri :
U minni jifdal biss tfakkarli l-ġrajja
Ir-randa tal-ġhanjet tibki madwari.